



KUNSILL LOKALI  
**M O S T A**  
LOCAL COUNCIL

**Minuti tal-Laqqgħa Nru 32 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Gimgħa 31 ta' Jannar 2014 fis-7.30 p.m.**

Il-laqqgħa bdiet fis-7.45 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqqgħa tal-Kunsill.

	Time In	Time Out
Sindku Dr. Shirley Farrugia	7.45p.m	9.30p.m.
Vici Sindku Joseph De Martino	7.30p.m.	9.30p.m.
Kunsillier Alexander Muscat	7.35p.m	9.30p.m.
Kunsillier Abraham Bezzina	7.30 p.m.	9.30 p.m.
Kunsillier Dr Rachel Tua	assenti	
Kunsillier Mario Sammut	7.35p.m.	9.30.m.
Kunsillier Kirby Fenech	indisposta	
Kunsillier James Cassar	7.50p.m.	9.30p.m.
Kunsillier Keith Cassar	7.30p.m.	9.30p.m.
Kunsillier David Meilak	Assenti	
Kunsillier Marthese Mifsud	8.55p.m.	9.30p.m.

Kien ukoll preżenti għal-Laqqgħa l'Ambaxxatur taż-żagħżagħ, s-Sur Steve Bartolo.

L-Aġent Segretarju Eżekuttiv , is-Sur John J. Camilleri kien preżenti għal-laqqgħa.

### **1.00 Approvazzjoni tal-Minuti Laqqgħa Nru 31- 19 ta' Diċembru 2013**

Il-minuti tat-31 Laqqgħa tal-Ħamis 19 ta' Diċembru kienu ntbagħtu qabel u għalhekk ġew meħuda bħala moqrija. Ma saret l'ebda emenda u ġew approvati unanimament. Il-Minuti ġew iffirmati mis-Sindku u mill-Aġent Segretarju Eżekuttiv.

### **2.00 Punti Imqajjma mill-Minuti**

Il-Kunsillier Keith Cassar talab li jerggħu jintbagħtulu kopji tad-dokumenti tal-għoti tal-kuntratt tal-apparat tal-Live Streaming sabiex jivverifika li l-apparat installat hu dak mitlub.

Is-Sindku infurmat li l-proġett tal-Wied tal-Isperanza (Gananu) taħt il-miżuri tal-MRRA 313 u 323 issa kien wasal biex jitlesta. L-Aġent Segretarju Eżekuttiv, informa li t-‘TOTEM’ kien ser jitwaħħal fil-post quddiem l-kappella tal-Isperanza dalwaqt u kienet inħarget sejha għal-apparat tas-CCTV sabiex jitwaħħlu żewġ kameras fuq il-post.

### **3.00 Materji Finanzjarji**

#### **a) Lista ta' Pagamenti**

Ġiet approvata unanimament lista ta' pagamenti Nru: 21 għal-ammont ta' €136,979.90c kif ipprezentata. Lista annessa ma dawn il-minuti.

#### **(b) Lista tal-Works Orders**

Il-lista ta' works orders ġiet approvata unanimament kif ipprezentata. Lista annessa ma dawn il-minuti.

#### **c) Lista tal- Purchase Orders**

Il-lista ta' purchase orders ġiet approvata unanimament kif ipprezentata. Lista annessa ma dawn il-minuti.

#### **d) Lista ta Depożiti**

Dan l-item tħalla għall-laqqgħa oħra peress li ma kienux ġew ippreparati kopji ta' din il-lista.

### **4.00 Korrispondenza**

Ġiet ipprezentata lista ta 13 il- korrispondenza. Ara lista annessa bid-deċizjonijiet mittieħda.

4.01 Dwar korrispondenza nru. 1 – Talba mingħand s-Sinjura Livori għal-kumpens ta' incident, ġie approvat unanimament li jsir il-ħlas dovut wara li s-Sindku kienet ivverifikat l-irċevuti konnessi ma dan l-incident.

4.02 Dwar korrispondenza nru. 13 – Kors ta Health and Safety fis-sala tal-Kunsill , ġie approvat unanimament li l-Kunsilliera Marthese Mifsud tieħu ħsieb torganizza dan il-kors u jsir ħias ta Euro 118 (inkluż il-vat) għal dan il-kors.

### **5.00 Laqgħa Annwali**

**a) Approvazzjoni tal-Budget 2014** – Il-Kunsill approva unanimament l-Budget kif kien ġie ipprezentat, diskuss, u approvat waqt il-Laqqgħa Annwali tal-Kunsill Lokali Mosta.

**b) Approvazzjoni tal-Business Plan 2014/2015/2016** - Il-Kunsill approva unanimament l-Business Plan għas-snin 2014/15/16 kif ġie ipprezentat, diskuss, u approvat waqt il-Laqqgħa Annwali tal-Kunsill Lokali Mosta.



### **c) Kummenti/Ilmenti li saru fil-Laqqha Annwali**

Is- Sindku informat li waqt il-Laqqgħa Annwali ġew diskussi items imqajma minn żewġ membri tal-pubbliku li kienu preżenti għal-Laqqgħa.

Resident talab kjarifika dwar x'kien ser jiġri mill-proġett li kien ġie propost għal wara l-Knisja Rotunda. Is-Sindku spjegat li wara li kien hemm bidla fil-Gvern Ċentrali l-proġett kien ġie riferut lil-Ministru Joe Mizzi iżda sa issa ma kien hemm l-ebda reazzjoni mill-Ministru. Sa dan it-tant kien ser jerġa jiġi nstallat apparat fil-playing field f'din iż-żona. Dan kien ser isir b'mod temporanju sakemm tittiehed deċizjoni dwar l-iżvilupp ħollistiku ta' din iż-żona.

Resident ieħor kien ikkummenta dwar il-fatt li fil-budget għas-sena 2014 ma kienx hemm fondi allokati għal-proġett tal-Batterija tat-Tarġa. Kien ġie spjegat li kien għadu qed isir l-istudju dwar dan il-proġett u dwar l-identifikazzjoni ta' sorsi ta' fondi għal-dan il-proġett. Is-sorsi jistgħu jkunu a) fondi mill-Unjoni Ewropea, b) PPP u/jew c) fondi oħra. Ma kienx possibli li jiġu allokati fondi għal dan il-proġett mill-allokkazzjoni annwali li l-Kunsill jingħata mill-Gvern Ċentrali.

Waqt d-diskussjoni ta' dan l-item s-Sindku ħadet l-okkażjoni sabiex titkellem dwar il-Laqqgħa tal-Kabinett li saret fil-Mellieħa riċentement u li għaliha kienu mistiedna s-Sindki tar-Regjun tat-Tramuntana.

Il-Sindku, Dott. Shirley Farrugia, qalet li waqt din il-Laqqgħa (pubblika) tal-Kabinett hija tkelmet dwar ħafna punti li jolqtu l-bżonnijiet tal-Mosta u anke intbgħat rapport bil-miktub lil-OPM. Fost affarijiet oħra hija semmiet 1) L-allokkazzjoni żgħira li kien qed jingħata l-Kunsill mill-Gvern Ċentrali, 2) Li ma kienx hemm rizorsi umani sabiex jiġu adekwatament sfruttati l-fondi mill-Unjoni Ewropea, 3) It-tnedija ta' Bye-Laws sabiex jiġu ġġenerati aktar fondi għal-Kunsilli, 4) Bżonn ta' aktar fondi għal-rikostruzzjoni ta' toroq, 5) Proġetti li għaddej bihom fil-preżent il-Kunsill, 6) Bżonn ta' manutenzjoni fil-Housing Estates tal-Mosta, 7) Trasport Pubbliku, u 8) Problemi fis-sistema ta' ġbir ta' skart riċiklabbli.

Il-Kunsilliera talbu u ġie approvat li r-rapport li kient intbaħhat lil-OPM jiġi wkoll iċċirkolat mal-Kunsilliera kollha.

### **6.00 Preżentazzjoni dwar il-Proġett tal-Batterija tat-Tarġa.**

Il-Viċi Sindku Joseph De Martino li huwa wkoll ic-Chairperson tal-Kumitat tal-Batterija tat-Tarġa ipprezenta summarju dwar x'kien qed jiġi diskuss fil-kumitat u ġie iċċirkulat dokument b'lista ta' proposti dwar dan il-proġett għal-approvazzjoni tal-Kunsill. Id-dokument huwa anness ma dawn il-minuti u ġie approvat mill-Kunsill bl-eċċezzjoni tal-Kunsillier Keith Cassar li ma qabilx u oppona li l-Mosta Scouts Group għandhom jiġu mitluba jħallsu s-somma ta' €300 għas-sena 2013. Saret duskussjoni dwar din l-oppożizzjoni tal-Kunsillier Keith Cassar li argumenta li l-Mosta Scouts Group kienu strumentali fl-akkwist ta' din il-batterija u anke kienu għenu ħafna fit-tindif tal-post u għalhekk ma għandhomx jintalbu jħallsu għal-użu tal-batterija li sar minnhom fis-sena 2013.

Wara diskussjoni twila ġie deciz li l-ħlas għas-sena 2013 mill-iscouts għandu jsir.

*Is-Sur Keith Cassar talab ukoll kjajjiki mill-kontijiet ta' l-iscouts, u tinfexx l-iscouts ta' l-Kunsill jingħata parti oħra fejn hemm kanna mhogga.*

#### 7.0 Affarijiet Oħra

Il-Kunsillier Brian Bezzina talab li jsiru parking bays fi Triq Sant Antnin

#### 8.0 Agġornament

Laqgħa oħra tal-Kunsill għandha ssir il-Ħamis 20 ta' Frar 2014 fis-7.30p.m. meta għandhom jiġu approvati l-Kontijiet Finanzjarji tal-Kunsill għas-sena li għalqet fil- 31 ta' Dicembru, 2013.



Dott. Shirley Farrugia  
Sindku



John J. Camilleri  
Aġent Segretarju Eżekuttiv